

ಯಾವ ಯಾವ ಪ್ರದೇಶಕ್ಕೆ ವೈದ್ಯಕೀಯ ಸೌಲಭ್ಯ ಕೊಡಬೇಕೆನ್ನುವ ಬಗ್ಗೆ ಗುರುತುಮಾಡಿ, ಅದನ್ನು ಆಧಾರವಾಗಿಟ್ಟು ನಿರ್ಣಯ ಮಾಡುತ್ತೀರಾ? ಈ ಮೂರು ವಿಷಯಗಳ ಬಗ್ಗೆಯೂ ಮಾನ್ಯ ಮಂತ್ರಿಗಳು ಸ್ಪಷ್ಟೀಕರಣ ಕೊಡಬೇಕೆಂದು ಹೇಳುತ್ತೇನೆ.

ಶ್ರೀ ಎ. ಮಸಿಯಪ್ಪ.—ನನ್ನ ಕ್ಷೇತ್ರದ ಜಲಸಿದ್ಧದಲ್ಲಿ ಗ್ರಾಮಪು ಸುಮಾರು ೫-೬ ಸಾವಿರ ಪ್ರಜಾ ಸಂಖ್ಯೆಯಿಂದ ಕೂಡಿರತಕ್ಕ ಗ್ರಾಮ. ಸದರಿ ಗ್ರಾಮದಲ್ಲಿ ಒಂದು ಮೆಟರ್ನಿಟಿ ಕಟ್ಟಡಕ್ಕೋಸ್ಕರ ಮತ್ತು ಒಂದು ಆಸ್ಪತ್ರೆಗೋಸ್ಕರ ೨೦-೨೦ ಸಾವಿರ ರೂಪಾಯಿಗಳಂತೆ ಸುಮಾರು ೪೦ ಸಾವಿರ ರೂಪಾಯಿಗಳನ್ನು ೭-೮ ವರ್ಷಗಳ ಹಿಂದೆ ಸರ್ಕಾರಕ್ಕೆ ಹಣ ಕೊಟ್ಟಿದ್ದಾರೆ. ಇದು ಸರ್ಕಾರದಿಂದ ಇದುವರೆವಿಗೂ ಮಂಜೂರು ಗದೇ ನಿಂತಿದೆ. ಅದಷ್ಟು ಜಾಗ್ರತೆ ಮಾನ್ಯ ಮಂತ್ರಿಗಳು ಮಂಜೂರು ಮಾಡಿಕೊಡಬೇಕೆಂದು ಹೇಳುತ್ತೇನೆ. ಮತ್ತೆ ಮಲಬ್ಬದಲ್ಲಿ ಒಂದು ವರ್ಷದಿಂದ ಡಾಕ್ಟರು ಇಲ್ಲ. ಡಾಕ್ಟರುಗಳಿಲ್ಲದೆ, ಕಾಂಪೌಂಡರು ಆಸ್ಪತ್ರೆ ಯನ್ನು ನೋಡಿಕೊಳ್ಳುತ್ತಿದ್ದಾರೆ. ಸರ್ಕಾರ ಕೂಡಲೇ ಡಾಕ್ಟರುಗಳನ್ನು ಕಳುಹಿಸಿಕೊಡುವ ವ್ಯವಸ್ಥೆ ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ.

### Statement of Minister

*re: Constitution of a committee for going to the question of inclusion of certain castes and communities which are not included in the existing Backward Class list.*

† ಶ್ರೀ ಆರ್. ಗುಂಡೂರಾವ್.—ಮಾನ್ಯ ಅಧ್ಯಕ್ಷರೇ, ನಾನು ಹಾವನೂರ್ ವರದಿಯಲ್ಲಿ ಸೇರದೇ ಇರತಕ್ಕ ಹಾಗೂ ಬಿಟ್ಟುಹೋಗಿರತಕ್ಕ ಹಿಂದುಳಿದ ವರ್ಗಗಳ ಹಾಗೂ ಹಿಂದುಳಿದ ಬುಡಕಟ್ಟುಗಳಿಗೆ ಸೇರಿದ್ದೇ ಅನುಕೂಲವಾಗುವಂತೆ ಒಂದು ಸಮಿತಿಯನ್ನು ನೇಮಕ ಮಾಡಿ ಈ ದಿನವೇ ತಿಳಿಸುತ್ತೇನೆಂದು ಮಾನ್ಯ ಬೊಮ್ಮಾಯಿಯವರಿಗೆ ಅಶ್ವಾಸನೆ ಕೊಟ್ಟಿದ್ದೆ; ಅದರಂತೆ ಈಗಾಗಲೇ ಹುಂಜನ ಗಿರಿಜನಿಗೆ ನೇಮಕಾತಿ ಹಾಗೂ ಬಡ್ತಿಗೆ ಸಂಬಂಧಪಟ್ಟಂತೆ ರಚಿಸಿರುವ ಸಮಿತಿಯ ಮಾದರಿಯಲ್ಲಿ ಹಿಂದುಳಿದ ವರ್ಗ ದವರಿಗೂ ರಚಿಸುತ್ತೇನೆಂದು ಅಶ್ವಾಸನೆ ಕೊಟ್ಟಿದ್ದೆ; ಅದರಂತೆ ಎರಡು ಸಮಿತಿಗಳನ್ನು ರಚಿಸಲಾಗಿದೆ. ತಮ್ಮ ಅಪ್ಪಣೆ ಪಡೆದು ಸಮಿತಿಯಲ್ಲಿರತಕ್ಕವರ ಹೆಸರುಗಳನ್ನು ಹೇಳುತ್ತೇನೆ.

ಹಿಂದುಳಿದ ವರ್ಗಗಳ ಹಾಗೂ ಹಿಂದುಳಿದ ಬುಡಕಟ್ಟುಗಳಿಗೆ ಸೇರಿದ ಸಮಿತಿ.

೧)	ಶ್ರೀ ಕಾಗೋಡು ತಿಮ್ಮಪ್ಪ	(ವಿ.ಪ.ಸ.)	ಅಧ್ಯಕ್ಷರು
೨)	ಶ್ರೀ ಎನ್. ಬಸವಯ್ಯ	(ವಿ.ಸ.ಸ.)	ಸದಸ್ಯರು
೩)	ಶ್ರೀ ಜಿ. ಗಂಗಾಧರ	"	"
೪)	ಶ್ರೀ ಜೀವರಾಜ್ ಆಳ್ವ	"	"
೫)	ಶ್ರೀಮತಿ ವೋಟಮ್ಮ	"	"
೬)	ಶ್ರೀ ಟಿ. ವಿ. ವೆಂಕಟಸ್ವಾಮಿ	(ವಿ.ಪ.ಸ.)	"
೭)	ಶ್ರೀ ಡಬ್ಲ್ಯು. ಎಸ್. ಮಾರ್ಲೆ	(ವಿ.ಸ.ಸ.)	"
೮)	ಶ್ರೀ ಜಿ.ಕೆ. ತಕ್ಕೇದ್	"	"
೯)	ಶ್ರೀ ಕೆ.ಹೆಚ್. ಹನುಮೇಗೌಡ	"	"
೧೦)	ಶ್ರೀ ಬಿ.ಆರ್. ಪಾಟೀಲ್	"	"
೧೧)	ಶ್ರೀ ಬಿ.ಬಿ. ಸಯನಕ್	"	"
೧೨)	ಶ್ರೀ ರಾಜಕುಮಾರ್ ನಾಯಕ್	"	"
೧೩)	ಶ್ರೀ ಎ. ಲಕ್ಷ್ಮೀಸಾಗರ್	"	"
೧೪)	ಶ್ರೀ ಮುಂತಾಲಿಕ್ ದೇಸಾಯಿ	"	"
೧೫)	ಶ್ರೀ ಎ.ಕೆ. ಸುಬ್ಬಯ್ಯ	(ವಿ.ಪ.ಸ.)	"

ಡಿ.ಪಿ.ಎ.ಆರ್.ನ ಅಧೀನಲ್ ಕಾರ್ಯದರ್ಶಿಯವರು, ಈ ಸಮಿತಿಯ ಕಾರ್ಯದರ್ಶಿಯಾಗಿರುತ್ತಾರೆ.